

खास-खबरें

धारा 49 से राहत की उम्मीद, पेंशनर्स को समय पर महंगाई राहत मिलने की जग्री आस



नईदुनिया, प्रतिनिधि, जबलपुर: मध्यप्रदेश विद्युत कर्मचारी संघ फेडरेशन के महामंत्री राकेश डी.पी. पाठक ने मुख्यमंत्री डॉ. मोहन यादव द्वारा पेंशनर्स को महंगाई राहत और परिवार पेंशन राहत के मामले में राज्य पुनर्गठन अधिनियम की धारा 49 से मुक्ति दिलाने संबंधी घोषणा का स्वागत किया है। उन्होंने कहा कि इस घोषणा से प्रदेश के लाखों पेंशनर्स में नई उम्मीद जगी है। पाठक ने कहा कि मध्यप्रदेश और छत्तीसगढ़ के गठन के बाद से वर्ष 2000 की धारा 49(6) के कारण पेंशनर्स को महंगाई राहत के भुगतान में लंबे समय से देरी और भेदभाव का सामना करना पड़ रहा है। उन्होंने बताया कि पिछले 26 वर्षों से पेंशनर्स नियमित कर्मचारियों की तुलना में समय पर महंगाई राहत से वंचित रहे हैं। राकेश पाठक ने बिजली कंपनियों के पेंशनर्स की पेंशन सुरक्षा की गारंटी राज्य सरकार द्वारा लेने तथा पूर्व में मिलने वाली बिजली बिल राहत सुविधा को पुनः प्रारंभ करने की मांग भी की। इसके अलावा उन्होंने वरिष्ठ पेंशनर्स को आयु के अनुसार अतिरिक्त पेंशन लाभ तथा 65 वर्ष से अधिक आयु के सभी पेंशनर्स को आयुष्मान योजना का लाभ देने का आग्रह किया।

पत्रकार जनकल्याणकारी योजनाओं के प्रति समाज में जागरूकता बढ़ाएं : स्वाति तिवारी



नईदुनिया, प्रतिनिधि, मंदसौर: आंचलिक पत्रकार संघ द्वारा आयोजित सदस्यता कार्ड वितरण कार्यक्रम में एसडीएम स्वाति तिवारी ने पत्रकारों से जनकल्याणकारी योजनाओं के प्रति सकारात्मक भूमिका निभाते हुए समाज में जागरूकता फैलाने का आह्वान किया। उन्होंने कहा कि समाज का मीडिया पर गहरा विश्वास होता है, इसलिए पत्रकारों की जिम्मेदारी है कि वे जनहित से जुड़े विषयों को प्रभावी ढंग से लोगों तक पहुंचाएं। कार्यक्रम को संबोधित करते हुए एसडीएम तिवारी ने किसानों को नरवाई नहीं जलाने के लिए जागरूक करने पर जोर दिया। उन्होंने कहा कि नरवाई जलाने से पर्यावरण को नुकसान पहुंचने के साथ-साथ किसानों की भूमि की उर्वरा शक्ति भी प्रभावित होती है।

गुजराती सेन समाज का पदभार ग्रहण समारोह कल



नईदुनिया, प्रतिनिधि, मंदसौर: गुजराती सेन समाज मंदसौर के नवनिर्वाचित जिला एवं युवा पदाधिकारियों का पदभार ग्रहण समारोह 16 जून को बंजारा बालाजी मंदिर परिसर में आयोजित किया जाएगा। समारोह को लेकर समाजजनों में उत्साह का माहौल है तथा तैयारियां अंतिम चरण में पहुंच गई हैं। उल्लेखनीय है कि जिला निर्वाचन समिति द्वारा पूर्व में आयोजित चुनाव प्रक्रिया में बलराम राठौड़ को वरिष्ठ अध्यक्ष तथा किशोर सेन मानपुरा को युवा अध्यक्ष चुना गया था। इसके बाद जिला एवं तहसील स्तर पर विभिन्न पदाधिकारियों की नियुक्ति की गई। अब सभी नवनिर्वाचित पदाधिकारियों का सामूहिक पदभार ग्रहण समारोह आयोजित किया जा रहा है। समारोह में सेन समाज के राष्ट्रीय संत अचलानंद जी महाराज, जोधपुर पीठाधीश्वर, समाज के राष्ट्रीय एवं प्रदेश पदाधिकारियों के साथ-साथ विभिन्न जनप्रतिनिधियों, विधायक, सांसद और नगर पालिका अध्यक्ष के शामिल होने की संभावना है।

पत्रकार आज कलेक्टर और एसपी को सौंपेंगे ज्ञापन

नईदुनिया प्रतिनिधि, गंजबासौदा: जर्नलिस्ट यूनियन ऑफ मध्य प्रदेश के बैनर तले क्षेत्र के पत्रकार सोमवार को जिला कलेक्टर एवं पुलिस अधीक्षक से भेंट कर ज्ञापन सौंपेंगे। संगठन के पदाधिकारियों के अनुसार यह ज्ञापन प्रेस की स्वतंत्रता से जुड़े मुद्दों तथा पत्रकारिता कार्य में कथित हस्तक्षेप के विरोध में दिया जाएगा। बताया गया है कि पत्रकार प्रतिनिधिमंडल जिले के वरिष्ठ प्रशासनिक एवं पुलिस अधिकारियों से मुलाकात कर अपनी चिंताओं से अवगत कराएगा। संगठन का कहना है कि स्वतंत्र एवं निष्पक्ष पत्रकारिता लोकतंत्र का महत्वपूर्ण आधार है तथा इसके संरक्षण के लिए आवश्यक कदम उठाए जाने चाहिए। जर्नलिस्ट यूनियन ऑफ मध्य प्रदेश के पदाधिकारियों ने बताया कि ज्ञापन के माध्यम से पत्रकारों से जुड़े विभिन्न मुद्दों को भी प्रशासन के समक्ष रखा जाएगा।

बिजली कंपनी ने करंट से होने वाली दुर्घटनाओं से बचने फेरीवाले हाईटेशन लाइनों से दूर लगाए हाथ ठेले

नईदुनिया, प्रतिनिधि, विदिशा: मध्यक्षेत्र विद्युत वितरण कंपनी ने आम जनता तथा हाथ ठेले पर सामान बेचने वालों को सावधान किया है कि वे अपने हाथ ठेले तथा फुटकर सामान को दुकानों हाईटेशन लाइनों से दूर लगाएं। जरा सी असावधानी बड़ी दुर्घटना का कारण बन सकती है। इसलिए सभी करंट से होने वाली दुर्घटनाओं की रोकथाम में सहयोग करें एवं बिजली लाइनों तथा ट्रांसफार्मर से उचित दूरी बना कर ही अपना सामान बेचने के लिए रखें। कई जगह चाय की गुमटियां भी विद्युत लाइनों के समीप तथा ट्रांसफार्मरों से सटाकर चलाई जा रही हैं, जिनके कारण करंट लगने से कभी भी बड़ी दुर्घटना हो सकती है। विद्युत लाइनों, ट्रांसफार्मरों एवं उपकरणों के साथ छेड़छाड़ नहीं करें तथा सुरक्षित दूरी बनायें रखें। यदि औंधी तुफान में खंबे झटार टूटें हों तो इसकी सूचना तत्काल शिकायत कॉल सेंटर के टेल फ्री नं. 1912 पर उठाया जाए एवं समीप के वितरण केन्द्र कार्यालय में दें। जमीन पर पड़े तारों को छूने या स्पर्श करने तथा पार करने का प्रयास ना करें। पान टपटों तथा ऐसी दुकानों जिनमें लोहे की चादर टूटें हो तो इसकी सूचना तत्काल शिकायत कॉल सेंटर से पी.वी.सी. पाइप के द्वारा ही कराई जाए। किसी प्रकार की कटी-फटी लूज वायरिंग से जान-माल का खतरा हो सकता है।

डीजल की कमी से नाराज किसानों ने किया चक्काजाम



नईदुनिया प्रतिनिधि, भैरूदा: खरीफ सीजन की तैयारियों के बीच डीजल की उपलब्धता को लेकर किसानों की नाराजगी शनिवार रात सड़क पर दिखाई दी। सीहोर रोड स्थित कस्तूरी एचपी पेट्रोल पंप के सामने किसानों ने चक्काजाम कर विरोध प्रदर्शन किया। किसानों का आरोप था कि पर्याप्त डीजल उपलब्ध होने के बावजूद उन्हें सीमित मात्रा में ही डीजल दिया जा रहा था, जिससे खेती-किसानी के कार्य प्रभावित हो रहे हैं।

प्रत्यक्षदर्शियों के अनुसार रात करीब 11 बजे शुरू हुआ प्रदर्शन लगभग एक घंटे तक चला। किसानों ने ट्रैक्टर सड़क पर खड़े कर प्रशासन और संबंधित विभागों के खिलाफ नाराजगी जताई। उनका कहना था कि खरीफ सीजन शुरू होने वाला है और ऐसे समय में डीजल की कमी से कृषि कार्य बाधित हो रहे हैं। किसानों ने दावा किया कि पेट्रोल पंप

पर उसी दिन बड़ी मात्रा में डीजल की आपूर्ति हुई थी, इसके बावजूद उन्हें पर्याप्त डीजल नहीं मिल रहा था। किसानों का यह भी आरोप है कि ट्रैक्टरों के लिए डीजल वितरण पर सीमा तय की गई थी, जिससे उन्हें आवश्यक मात्रा में ईंधन नहीं मिल पा रहा था।

विरोध प्रदर्शन के बाद पुलिस और प्रशासनिक अधिकारियों ने मौके पर पहुंचकर किसानों से चर्चा की। इसके बाद डीजल वितरण की मात्रा बढ़ाई गई, जिसके प्रभावित किसानों ने चक्काजाम समाप्त कर दिया।

घटना के बाद क्षेत्र में डीजल आपूर्ति व्यवस्था और निगरानी तंत्र को लेकर प्रशासन और निगरानी तंत्र को लेकर प्रशासन और संबंधित विभागों के खिलाफ नाराजगी जताई। उनका कहना था कि खरीफ सीजन शुरू होने वाला है और ऐसे समय में डीजल की कमी से कृषि कार्य बाधित हो रहे हैं। किसानों ने दावा किया कि पेट्रोल पंप



छीपानेर में अवैध डीजल भंडारण, 2640 किलो डीजल जब्त

भैरूदा। तहसील क्षेत्र के ग्राम छीपानेर में अवैध रूप से डीजल भंडारण किए जाने के मामले में प्रशासन ने बड़ी कार्रवाई करते हुए 2640 किलोग्राम डीजल जब्त किया है। एसडीएम सुधीर कुशवाहा के निर्देश पर राजस्व एवं खाद्य विभाग की संयुक्त टीम ने यह कार्रवाई की। जानकारी के अनुसार ग्राम छीपानेर में एक मकान में बड़ी मात्रा में डीजल संग्रहित होने की सूचना मिलने पर नायब तहसीलदार आरती सोलंकी, राजस्व निरीक्षक एवं खाद्य विभाग की टीम ने मौके पर पहुंचकर जांच की। निरीक्षण के दौरान शिवम गंधवाले के निवास पर 12 टैंकियों में डीजल भरा हुआ पाया गया। प्रत्येक टैंकी में लगभग 220 किलोग्राम डीजल मौजूद था, जिससे कुल 2640 किलोग्राम डीजल का भंडारण सामने आया। जांच के दौरान संबंधित व्यक्ति ने



बताया कि डीजल सीहोर स्थित एक निजी कंपनी से लाया गया था और इसे विक्रय के उद्देश्य से रखा गया था। हालांकि मौके पर डीजल भंडारण एवं विक्रय से संबंधित कोई वैध अनुमति अथवा आवश्यक दस्तावेज प्रस्तुत नहीं किए जा सके। प्रशासन ने तत्काल कार्रवाई करते हुए पूरे डीजल को जज कूर ग्राम छीपानेर स्थित किसान सेवा केंद्र की सुपुर्दी में सौंप दिया। मामले में

संबंधित कानूनी प्रावधानों के तहत आगे की कार्रवाई की जा रही है। अधिकारियों के अनुसार आवासीय क्षेत्र में बड़ी मात्रा में ज्वलनशील पदार्थ का अवैध भंडारण सुरक्षा की दृष्टि से गंभीर मामला है। इससे दुर्घटना की स्थिति में जन-धन की हानि की आशंका बनी रहती है। प्रशासन की इस कार्रवाई को अवैध ईंधन कारोबार के खिलाफ सख्त कदम माना जा रहा है।

अरब सागर से आ रही नमी युक्त हवाओं के कारण मजबूत वेदर सिस्टम सक्रिय

प्री-मानसून बारिश: बुधनी में 0.82, सीहोर में 0.59, भैरूदा में 0.35 और रेहटी में 0.23 इंच बारिश

नईदुनिया प्रतिनिधि, सीहोर: जिले में मानसून की दस्तक से पहले प्री-मानसून गतिविधियां तेज हो गई हैं। बीते 24 घंटों के दौरान जिले के कई इलाकों में हल्की से मध्यम बारिश दर्ज की गई, जिससे लोगों को भीषण गर्मी और उमस से राहत मिली है। जिले में सबसे अधिक वर्षा बुधनी में रिकॉर्ड की गई। मौसम विभाग के आंकड़ों के अनुसार, बुधनी में 0.82 इंच बारिश दर्ज की गई, जो जिले में सर्वाधिक रही। वहीं, सीहोर शहर में 0.59 इंच, भैरूदा में 0.35 इंच और रेहटी में 0.23 इंच वर्षा दर्ज की गई। इससे पहले सोमवार को सीहोर शहर में 1.41 इंच और 7 जून को भैरूदा में 2.51 इंच से अधिक बारिश रिकॉर्ड की गई थी।



मौसम वैज्ञानिकों के अनुसार, अरब सागर में आ रही नमी युक्त हवाओं के कारण एक मजबूत वेदर सिस्टम सक्रिय हुआ है। इसके अलावा, ट्रफ लाइन और कम दबाव के क्षेत्र के प्रभाव से हवाओं का रुख बदला है। स्थानीय स्तर पर अत्यधिक गर्मी

होता है। बारिश से मिट्टी में नमी बढ़ने के कारण खेत तैयार करने में सुविधा होगी।

15 से 20 जून के बीच मानसून दे सकता है दस्तक : मौसम केंद्र के अनुसार, केरल और महाराष्ट्र के रास्ते आगे बढ़ रहा मानसून तेजी से मध्य प्रदेश की ओर बढ़ रहा है। यदि परिस्थितियां अनुकूल रहें, तो 15 से 20 जून के बीच मानसून के प्रदेश में प्रवेश करने की संभावना है। इसके बाद 18 से 22 जून के बीच सीहोर जिला भी पूरी तरह मानसून की जद में आ सकता है।

बासौदा-अंबानगर मार्ग की बढहल स्थिति से राहगीर परेशान

नईदुनिया प्रतिनिधि, गंजबासौदा: बासौदा से अंबानगर को जोड़ने वाली लोक निर्माण विभाग की सड़क इन दिनों जर्जर स्थिति में पहुंचती जा रही है। सड़क के बीचों-बीच कई स्थानों पर गहरी दरारें पड़ गई हैं, जिससे वाहन चालकों को परेशानी का सामना करना पड़ रहा है। स्थानीय लोगों का कहना है कि समय रहते मरम्मत नहीं की गई तो सड़क की स्थिति और अधिक खराब हो सकती है।

जानकारी के अनुसार सड़क के संतर भाग में लगभग चार-चार इंच चौड़ी दरारें उभर आई हैं। इन दरारों में दोपहिया वाहनों के पहिए फंसने से दुर्घटनाओं की आशंका बढ़ गई है। कई स्थानों पर सड़क गड्ढों में तब्दील होती दिखाई दे रही है, जिससे आवागमन प्रभावित हो रहा है। स्थानीय नागरिकों का कहना है कि सड़क की नियमित देखरेख और मरम्मत नहीं होने के कारण यह स्थिति बनी है। विशेष रूप से बारिश के मौसम में सड़क पर चलना और अधिक जोखिम भरा हो सकता है। लोगों ने लोक निर्माण विभाग से शीघ्र मरम्मत कार्य कराने की मांग की है।

सड़क किनारे लगे चूनेज स्टोन और दूरी सूचक पत्थरों की स्थिति भी दयनीय नहीं हुई है। कई पत्थर टूटे-फूटे, तिरछे अथवा क्षतिग्रस्त हैं। उन पर लिखी गई दूरी संबंधी जानकारी भी अधिकांश स्थानों पर मिट चुकी है, जिससे यात्रियों को सही दूरी का अनुमान लगाने में कठिनाई होती है। क्षेत्रवासियों ने प्रशासन और लोक निर्माण विभाग से सड़क की मरम्मत, दरारों को भरने तथा दूरी सूचक पत्थरों के नवीनीकरण की मांग की है, ताकि आवागमन सुरक्षित और सुगम बनाया जा सके।

4 स्टाम्प विक्रेताओं के लाइसेंस निलंबित

विदिशा। स्टाम्प विक्रेताओं द्वारा शपथ-पत्र एवं अन्य दस्तावेज तैयार कराने के नाम पर निर्धारित शुल्क से अधिक राशि वसूलने की शिकायतों को गंभीरता से लेते हुए प्रशासन ने सख्त कार्रवाई की है। जांच में शिकायतें सही पाए जाने पर चार स्टाम्प विक्रेताओं की भौतिक स्टाम्प विक्रय अनुज्ञप्ति तत्काल प्रभाव से निलंबित कर दी गई हैं। वरिष्ठ जिला पंजीयक श्रीमती क्षिप्रा सेन ने बताया है कि नागरिकों से प्राप्त शिकायतों के आधार पर नायब तहसीलदार अजय वर्मा द्वारा विदिशा क्षेत्र में जांच की गई। रिपोर्ट में यह तथ्य सामने आया कि शपथ-पत्र बनवाने के लिए स्टाम्प विक्रेताओं द्वारा निर्धारित शुल्क से अधिक राशि की मांग की जा रही थी। जांच के दौरान यह पाया गया कि कुछ स्टाम्प विक्रेता नियमों के विपरीत कार्य कर आमजन से

डीएनएलयू के तृतीय दीक्षांत समारोह में 162 विद्यार्थियों को उपाधियां प्रदान

जबलपुर, 14 जून। धर्मशास्त्र राष्ट्रीय विधि विश्वविद्यालय (डीएनएलयू) का तृतीय दीक्षांत समारोह रविवार को पीडीपीएम आईआईआईटीडीएम परिसर में गरिमाय वातावरण में आयोजित किया गया। समारोह की अध्यक्षता विश्वविद्यालय के कुलाधिपति एवं मध्यप्रदेश उच्च न्यायालय के कार्यवाहक मुख्य न्यायाधीश न्यायमूर्ति विवेक रुसिया ने की। मुख्य अतिथि के रूप में उच्चतम न्यायालय के न्यायाधीश न्यायमूर्ति जितेंद्र कुमार माहेश्वरी उपस्थित रहे।



समारोह में उच्चतम न्यायालय के न्यायाधीश न्यायमूर्ति सतीश चंद्र शर्मा एवं न्यायमूर्ति संजीव सचदेवा सहित सशस्त्र बल अधिकरण के अध्यक्ष न्यायमूर्ति राजेंद्र मेनन भी शामिल हुए। अतिथियों ने अपने

संबोधनों में विधि के विद्यार्थियों को संवैधानिक मूल्यों, सत्यनिष्ठा, सामाजिक उत्तरदायित्व और न्याय के प्रति समर्पित रहने का संदेश दिया। मुख्य अतिथि न्यायमूर्ति माहेश्वरी ने कहा कि विधि केवल एक पेशा नहीं, बल्कि समाज में सकारात्मक परिवर्तन लाने का सशक्त माध्यम है। वहीं न्यायमूर्ति विवेक रुसिया ने विधि के शासन को मजबूत बनाने के लिए ईमानदारी और समयबद्ध न्याय की आवश्यकता पर बल दिया। न्यायमूर्ति सतीश चंद्र शर्मा ने पर्यावरण संरक्षण और भावी पीढ़ियों के प्रति जिम्मेदारी का संदेश दिया, जबकि न्यायमूर्ति संजीव सचदेवा ने अधिवक्ताओं के लिए विश्वसनीयता को सबसे बड़ी पूंजी बताया। कुलपति प्रो. (डॉ.) मनोज कुमार सिन्हा ने विश्वविद्यालय की उपलब्धियों का उल्लेख करते हुए बताया कि वर्तमान में 716 विद्यार्थी अध्ययनरत हैं।

पुरुषोत्तम मास की शिवरात्रि पर ऐतिहासिक महाभिषेक, पूरा विश्व हुआ शिवमय

नईदुनिया प्रतिनिधि, सीहोर: पुरुषोत्तम मास की पावन शिवरात्रि पर अंतरराष्ट्रीय कथा वाचक पंडित प्रदीप मिश्रा महाराज के आह्वान पर पूरे विश्व में अभूतपूर्व आस्था का महासागर उमड़ पड़ा। श्रद्धालुओं ने अपने-अपने घरों, मंदिरों एवं शिवालयों में भगवान भोलेनाथ का महाभिषेक एवं विशेष पूजन-अर्चन कर धर्म और भक्ति का अनुपम उदाहरण प्रस्तुत किया। इस मौके पर कुबेरेश्वरधाम पर भी करीब 60 हजार से अधिक श्रद्धालुओं ने एक साथ सामूहिक रूप से आन लाइन पूर्ण विधि-विधान के साथ महाभिषेक में विशेष पूजा अर्चना की। पंडाल में

विशाल एलईडी से सीधा प्रसारण किया जा रहा था। धाम पर मंदिर परिसर में विठलेश सेवा समिति की ओर से पंडित विनय मिश्रा और पंडित समीर शुक्ला ने यहां पर मौजूद विप्रजनों के मार्गदर्शन में हजारों की संख्या में श्रद्धालुओं के साथ भगवान शिव का पार्थिव शिवलिंग पूजन एवं अभिषेक किया। विठलेश सेवा समिति के मीडिया प्रभारी मनोज दीक्षित मामा ने बताया कि अनुसार इस दिव्य अनुष्ठान में 81 करोड़ से अधिक श्रद्धालुओं ने प्रत्यक्ष एवं अप्रत्यक्ष रूप से सहभागिता की। भारत सहित अमेरिका, रूस, जापान



कनाडा, ऑस्ट्रेलिया, ब्रिटेन, दुबई, नेपाल, मॉरीशस तथा अन्य अनेक देशों में भक्तों ने एक साथ भगवान शिव का जलाभिषेक, दुर्गाभिषेक एवं रुद्राभिषेक कर विश्व कल्याण की कामना की। गत वर्ष पूरे विश्व में 79 करोड़ से अधिक श्रद्धालुओं ने भगवान शिव का पार्थिव अभिषेक किया था, जबकि इस

वर्ष यह संख्या बढ़कर 81 करोड़ तक पहुंच गई। यह भगवान शिव के प्रति विश्वभर के श्रद्धालुओं की अटूट आस्था, विश्वास एवं भक्ति का अद्भूत प्रमाण है। कथा उत्तरप्रदेश के बालिया से प्रसारित विशेष संदेश में पंडित प्रदीप मिश्रा महाराज ने कहा कि भगवान शिव की भक्ति मानव

लोगों द्वारा घर-घर महाभिषेक किए जाने का दृश्य ऐतिहासिक रहा। बच्चों, युवाओं, महिलाओं और बुजुर्गों ने पूरे उत्साह के साथ अनुष्ठान में भाग लिया तथा भगवान शिव से सुख, शांति और समृद्धि की प्रार्थना की। पुरुषोत्तम मास की शिवरात्रि पर आयोजित इस महाअनुष्ठान ने केवल भारत ही नहीं बल्कि विश्वभर के सनातन प्रेमियों को एक सूत्र में बांध दिया। श्रद्धा, भक्ति और आध्यात्मिक चेतना के इस अद्भूत संगम ने यह संदेश दिया कि भगवान शिव के प्रति आस्था की कोई सीमा नहीं होती।